



पारि-पुनर्स्थापन वन अनुसंधान केन्द्र, प्रयागराज

हिन्दी पखवाड़ा का आयोजन

पारि-पुनर्स्थापन वन अनुसंधान केन्द्र, प्रयागराज में हिन्दी पखवाड़ा का आयोजन दिनांक 14-30 सितम्बर 2019 के मध्य किया गया। हिन्दी पखवाड़ा के उद्घाटन सत्र को मुख्य अतिथि के रूप में सुश्री कविता उपाध्याय, प्रख्यात कवयित्री तथा साहित्यकार ने सुशोभित किया। उद्घाटन सत्र की विशिष्ट अतिथि डा० नितिशा श्रीवास्तव, वनस्पतिविज्ञानविद् तथा नवोदित कवयित्री थी। डा० संजय सिंह, केन्द्र प्रमुख ने अतिथियों तथा प्रतिभागियों का हार्दिक स्वागत किया। स्वागत भाषण में डा० संजय सिंह ने शासकीय कार्य में हिन्दी के महत्व को प्रकाशित करते हुए वैज्ञानिक कार्यों के प्रचार प्रसार तथा लेखन में हिन्दी की भूमिका पर चर्चा की।

हिन्दी पखवाड़ा के परिचयात्मक सम्बोधन में केन्द्र की हिन्दी अधिकारी डा० अनुभा श्रीवास्तव द्वारा यह संदेश दिया गया कि राजभाषा हिन्दी होने के कारण हम सभी का यह संवैधानिक कर्तव्य है कि हम राजभाषा सम्बन्धी अनुदेशों का अनुपालन उसी दृढ़ता तथा तत्परता के साथ करें जिस प्रकार अन्य सरकारी अनुदेशों का अनुपालन करते हैं। मुख्य अतिथि सुश्री उपाध्याय जी ने कहा कि हम सभी के सामूहिक एवं सार्थक प्रयासों से ही हिन्दी भाषा राष्ट्रीय स्तर पर नवीन कीर्तिमान स्थापित करेगी। उन्होंने केन्द्र के वैज्ञानिक तथा अनुसंधान कार्य से जुड़े सदस्यों के द्वारा हिन्दी में कार्य किये जाने की प्रशंसा किया तथा उज्ज्वल भविष्य हेतु शुभकामनायें प्रेषित किया। उन्होंने हिन्दी पर स्वरचित काव्य-पाठ भी किया। विशिष्ट अतिथि डा० नितिशा श्रीवास्तव ने हिन्दी के महत्व पर प्रकाश डालते हुये शासकीय कार्य में राजभाषा का उत्भव, स्वीकार्यता तथा प्रयोग पर चर्चा की। उनके द्वारा पर्यावरण पर एक स्वरचित काव्य-पाठ भी किया गया। इस कार्यक्रम में केन्द्र के वैज्ञानिकगण डा० कुमुद दूबे, डा० अनीता तोमर तथा श्री आलोक यादव, तकनीकी अधिकारीगण डा० एस०डी० शुक्ल तथा श्री रतन कुमार गुप्ता, श्री सियाराम ,सेवानिवृत्त अनुभाग अधिकारी, श्री हरीश कुमार ,सहायक (लेखा) तथा परियोजना में कार्यरत विद्यार्थियों तथा अन्य स्टाफ ने उत्साहपूर्वक भाग लिया। कार्यक्रम के अन्त में वरिष्ठ वैज्ञानिक डा० कुमुद दूबे द्वारा हिन्दी पर एक काव्य-पाठ के साथ अतिथियों तथा प्रतिभागियों को धन्यवाद किया गया।

हिन्दी पखवाड़ा के दौरान हिन्दी से सम्बन्धित **विभिन्न प्रतियोगिताओं** का आयोजन किया गया। आयोजित विभिन्न प्रतियोगिताओं में दिनांक 19.09.2019 को **वाक्/भाषण प्रतियोगिता** का आयोजन किया गया जिसमें विभिन्न प्रतिभागियों ने बढ-चढ कर भाग लिया और प्रतियोगिता के विषय **विज्ञान प्रसार में राजभाषा की उपयोगिता** पर विचारों को व्यक्त किया। परिणाम आंकलन हेतु निर्णायक मण्डल के सदस्य थे – श्री आलोक यादव, डा0 अनुभा श्रीवास्तव, श्री रतन गुप्ता तथा श्री सियाराम।

प्रतियोगिताओं के अगले चरण में दिनांक 23.09.2019 को **त्वरित लेखन** प्रतियोगिता का आयोजन किया गया जिसमें प्रतिभागियों की बुद्धि तत्परता का आंकलन निर्णायक मण्डल के सदस्यों डा0 कुमुद दुबे, डा0 अनीता तोमर तथा श्री रतन गुप्ता के द्वारा किया गया। हिन्दी पखवाड़े के अगले अध्याय में **श्रुतलेखन** प्रतियोगिता का आयोजन किया गया जिसमें कार्यालय के सदस्यों द्वारा बढ चढ कर भाग लिया गया। निर्णायक मण्डल के सदस्यों डा0 कुमुद दुबे, डा0 अनीता तोमर, डा0 सत्येन्द्र देव शुक्ल तथा श्री सियाराम के द्वारा प्रतिभागियों की प्रतिभा का निर्धारण किया गया।

हिन्दी पखवाड़ा के विभिन्न कार्यक्रमों के अन्तर्गत अन्तिम प्रतियोगिता दिनांक 30.09.2019 को पूर्वाह्न में **काव्य-पाठ** आयोजित किया गया जिसमें विभिन्न प्रतिभागियों ने बढ-चढ कर भाग लिया। कार्यालय की वरिष्ठ वैज्ञानिक डा0 कुमुद दुबे द्वारा स्वरचित गीत प्रस्तुत किया गया। कार्यालय प्रमुख डा0 संजय सिंह ने प्रतिभागियों का उत्साहवर्धन किया। उन्होंने एक सुन्दर स्वरचित गीत प्रस्तुत किया। प्रमुख डा0 सिंह ने प्रतिभागियों के स्वरचित प्रयासों की प्रशंसा किया। प्रतिभागियों की रचना और शैली के मूल्यांकन हेतु निर्णायक मण्डल के सदस्य के रूप में कार्यालय प्रमुख डा0 संजय सिंह, श्री आलोक यादव तथा डा0 सत्येन्द्र देव शुक्ल ने कार्यक्रम को सुशोभित किया।

हिन्दी पखवाड़ा के **समापन सत्र** में **पुरस्कार वितरण** का आयोजन किया गया। समापन सत्र के मुख्य अतिथि के रूप में डा0 हेरम्ब चतुर्वेदी, साहित्यविद् तथा प्रोफेसर, इलाहाबाद विश्वविद्यालय ने कार्यक्रम को सुशोभित किया। सम्बोधन भाषण में मुख्य अतिथि ने सहज तथा सरल तरीके से राजभाषा हिन्दी के प्रचार प्रसार पर प्रकाश डाला। डा0 चतुर्वेदी ने प्रतियोगिता के सभी प्रतिभागियों का उत्साहवर्धन किया। पुरस्कार वितरण मुख्य अतिथि डा हेरम्ब चतुर्वेदी जी के कर कमलों द्वारा सम्पन्न हुआ।

कार्यक्रम के अन्त में अतिथियों तथा प्रतिभागियों का धन्यवाद ज्ञापन किया गया। हिन्दी पखवाड़ा का **सफल आयोजन तथा संचालन** डा0 अनुभा श्रीवास्तव, वैज्ञानिक द्वारा किया गया।

कार्यक्रम की कुछ झलकियाँ

उद्घाटन सत्र



विभिन्न प्रतियोगिताओं का आयोजन





समापन सत्र – पुरस्कार विवरण



वाक्/भाषण प्रतियोगिता



श्री राजकुमार यादव- प्रथम,

श्री हरिओम शुक्ल- द्वितीय,



श्री अमित कुमार कुशवाहा- सांत्वना पुरस्कार

काव्य पाठ



डा0 अनीता तोमर वैज्ञानिक - प्रथम,



श्री राजकुमार यादव - द्वितीय



श्री हरिओम शुक्ल- सांत्वना पुरस्कार

श्रुतलेखन



श्रुतलेख श्री हरिओम शुक्ल- प्रथम



श्री हरीश कुमार – सांत्वना पुरस्कार

त्वरित लेखन



श्री हरीश कुमार- प्रथम



श्री हरिओम शुक्ल – द्वितीय





.....